

وفاقی وزیر داخلہ رحمان ملک اور جناب الطاف حسین کے درمیان لندن میں تفصیلی ملاقات

الطاف حسین نے رابطہ کمیٹی کے ارکان اور کارکنان کے تحفظات کی ایک ایک تفصیل سے آگاہ کیا

وفاقی وزیر نے الطاف حسین کو پاکستان کو غیر مستحکم کرنے کی سازش، صوبہ سندھ میں دیہی و شہری تفریق پیدا کرنے کی سازش، سندھ بالخصوص کراچی میں مختلف

گروپوں کی جانب سے بھتہ خوری، اغواء برائے تاوان اور دیگر جرائم کی وارداتوں کے حوالہ سے بریفنگ دی

رحمان ملک ایم کیو ایم کے تحفظات دور کرنے کیلئے اپنی تمام تر صلاحیتیں بروئے کار لائیں گے، الطاف حسین

حکومت ملک بھر میں جرائم پیشہ عناصر کے خلاف سائنسی بنیادوں پر ٹھوس منصوبہ بندی کر رہی ہے

پیپلز پارٹی اور متحدہ قومی موومنٹ کا اتحاد ملک و قوم کے مفاد میں جاری رہے گا، رحمان ملک

لندن۔۔۔ 13، مارچ 2011ء

وفاقی وزیر داخلہ رحمان ملک نے اتوار کے روز لندن میں ایم کیو ایم کے قائد جناب الطاف حسین سے تفصیلی ملاقات کی اور مختلف امور پر تبادلہ خیال کیا۔ ملاقات میں رابطہ کمیٹی کے ارکان محمد انور، طارق میر، انیس احمد ایڈووکیٹ اور قاسم علی رضا بھی شریک تھے۔ تین گھنٹے سے زائد عرصے تک جاری رہنے والی ملاقات میں وفاقی وزیر داخلہ نے جناب الطاف حسین کو ملک کی مجموعی سیاسی صورتحال، ملک کو درپیش اندرونی و بیرونی خطرات، پاکستان کو غیر مستحکم کرنے کی سازش، صوبہ بلوچستان میں امن وامان کی غیر یقینی صورتحال، گورنر پنجاب سلمان تاثیر اور وفاقی وزیر برائے اقلیتی امور شہباز بھٹی کے بہیمانہ قتل، صوبہ سندھ میں دیہی و شہری تفریق پیدا کرنے کی سازش، سندھ بالخصوص کراچی میں مختلف گروپوں کی جانب سے بھتہ خوری، اغواء برائے تاوان اور دیگر جرائم کی وارداتوں کے حوالہ سے بریفنگ دی۔ رحمان ملک نے جناب الطاف حسین سے کہا کہ یہ بات میرے علم میں آئی ہے کہ آج آپ کے والد محترم کی برسی ہے اور اپنے والد کی برسی کے دن آپ نے ملاقات کے لئے وقت نکالا جس پر میں آپ کا تہ دل سے شکریہ ادا کرتا ہوں۔

ملاقات کے دوران جناب الطاف حسین نے رحمان ملک کو ایم کیو ایم کے ساتھ حکومت کے رویے کے حوالہ سے رابطہ کمیٹی کے ارکان اور کارکنان کے تحفظات کی ایک ایک تفصیل سے آگاہ کیا جس پر رحمان ملک نے انہیں یقین دلایا کہ وہ تمام تفصیلات من و عن صدر آصف علی زرداری کے گوش گزار کریں گے۔ رحمان ملک نے کہا کہ ایم کیو ایم، ہماری مضبوط اتحادی جماعت ہے جس نے ہر کڑے اور مشکل وقت میں حکومت کا ساتھ دیا ہے۔ میں وفاقی وزیر اور پیپلز پارٹی کے کارکن کی حیثیت سے جناب الطاف حسین اور رابطہ کمیٹی کے ارکان کو یقین دلاتا ہوں کہ ہماری نیت ٹھیک ہے اور ہم ایم کیو ایم کے تمام جائز تحفظات کو دور کریں گے۔ انہوں نے مزید کہا کہ وہ پاکستان پہنچتے ہی صدر مملکت سے ملاقات کریں گے اور مجھے قومی یقین ہے کہ پیپلز پارٹی اور متحدہ قومی موومنٹ کا اتحاد ملک و قوم کے مفاد میں جاری رہے گا، ہم ماضی کی طرح تمام تر کاٹوں اور اندرونی و بیرونی سازشوں کے باوجود آپس میں مل کر ان رکاوٹوں کو دور کرتے رہیں گے۔ رحمان ملک نے کہا کہ حکومت، کراچی، صوبہ سندھ اور ملک بھر میں اغواء برائے تاوان، پرچیاں دیکر بھتہ وصول کرنے اور اسٹریٹ کرائمز میں ملوث جرائم پیشہ عناصر کے خلاف تیزی کے ساتھ سائنسی بنیادوں پر ٹھوس منصوبہ بندی کر رہی ہے اور جلد ہی ملک کو تمام دہشت گردوں اور جرائم پیشہ عناصر سے پاک کر دیا جائے گا اور ایم کیو ایم کے تمام جائز تحفظات ہنگامی بنیادوں پر دور کئے جائیں گے۔ انہوں نے کہا کہ پیپلز پارٹی کی حکومت اپنی مدت پوری کرے گی اور حکومت کو بشمول ایم کیو ایم تمام اتحادیوں کا تعاون حاصل رہے گا۔ دریں اثناء رحمان ملک نے کہا کہ جناب الطاف حسین ایک مدبر اور دو اندیش رہنما ہیں، ان کی رہنمائی ہمارے لئے مشعل راہ ہے اور حکومت الطاف بھائی کی رہنمائی میں عوام کو درپیش مسائل ترجیحی بنیادوں پر حل کرے گی۔ جناب الطاف حسین نے کہا کہ رحمان ملک صاحب نے ہمیشہ اچھے ثالث کا کردار ادا کیا ہے اور میں ذاتی طور پر ان کی بہت عزت کرتا ہوں۔ مجھے یقین ہے کہ وہ ایم کیو ایم کے تحفظات دور کرنے کیلئے اپنی تمام تر صلاحیتیں بروئے کار لائیں گے۔ جناب الطاف حسین نے گورنر پنجاب سلمان تاثیر اور وفاقی وزیر شہباز بھٹی کے بہیمانہ قتل پر گہرے دکھ اور افسوس کا اظہار کیا اور صدر آصف علی زرداری، وزیراعظم سید یوسف رضا گیلانی اور پیپلز پارٹی کے تمام رہنماؤں سے دلی تعزیت کی۔ اس موقع پر جناب الطاف حسین کے والد محترم نذیر حسین مرحوم کے ایصالِ ثواب کیلئے فاتحہ خوانی بھی کی گئی۔

ایم کیو ایم خواتین کے خلاف ظالمانہ قوانین کے خاتمہ کیلئے عملاً جدوجہد کر رہی ہے، الطاف حسین عوام اپنے گھر کی خواتین کو بلا خوف و خطر ایم کیو ایم کے سیاسی و سماجی جلسوں میں بھیجتے ہیں ماؤں، بہنوں اور بیٹیوں کی شرکت سے ایم کیو ایم کا نظریہ ملک بھر میں تیزی سے پھیل رہا ہے جن تحریکوں خواتین مردوں کے شانہ بشانہ جراتمندانہ کردار ادا کرتی ہیں انہیں ریاستی جبر سے ختم نہیں کیا جاسکتا طلباء حصول علم کے ساتھ ساتھ ملک و قوم کے روشن مستقبل کیلئے اپنی تمام تر صلاحیتیں بروئے کار لائیں آل پاکستان متحدہ اسٹوڈنٹس آرگنائزیشن شعبہ طالبات کی ارکان سے ٹیلی فون پر گفتگو کراچی۔۔۔ 13، مارچ 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم خواتین کو مردوں کے مساوی حقوق دینے کی حامی ہے اور خواتین کے خلاف امتیازی اور ظالمانہ قوانین کے خاتمہ کیلئے عملاً جدوجہد کر رہی ہے۔ یہ بات انہوں نے خورشید بیگم میموریل بلڈنگ عزیز آباد میں آل پاکستان متحدہ اسٹوڈنٹس آرگنائزیشن شعبہ طالبات، جامعہ کراچی یونٹ کی ارکان سے ٹیلی فون پر بات چیت کرتے ہوئے کہی۔ اس موقع پر رابطہ کمیٹی کے ارکان اور اے پی ایم ایس او کی مرکزی کمیٹی کے ارکان بھی موجود تھے۔ شعبہ طالبات کی ارکان سے گفتگو کرتے ہوئے جناب الطاف حسین نے کہا کہ ایم کیو ایم کی تحریک میں خواتین اور مردوں کے فرق کو عملی طور پر ختم کیا گیا ہے، تحریکی جدوجہد کے دوران کبھی مردوں کا فرق نہیں رکھا گیا بلکہ ہمیشہ دونوں کو مساوی سمجھا گیا۔ ایم کیو ایم خواتین کے حقوق کا نہ صرف احترام کرتی ہے بلکہ خواتین کے خلاف امتیازی اور ظالمانہ قوانین ختم کرنے کیلئے عملی جدوجہد بھی کر رہی ہے۔ ایم کیو ایم میں خواتین کو عزت اور احترام کی نگاہ سے دیکھا جاتا ہے یہی وجہ ہے کہ عوام اپنے گھر کی خواتین کو بلا خوف و خطر ایم کیو ایم کے سیاسی و سماجی جلسوں میں بھیجتے ہیں اور ایم کیو ایم کے جلسوں میں خواتین بہت بڑی تعداد میں شرکت کرتی ہیں۔

انہوں نے کہا کہ طلباء کی سطح سے عوامی سطح تک ایم کیو ایم کی جدوجہد کے دوران تحریک پر جتنے بھی کڑے، مشکل اور کٹھن حالات میں اور ایم کیو ایم کے خلاف ریاستی آپریشن کے دوران جہاں بزرگوں اور نوجوانوں نے ہمت اور حوصلے کا مظاہرہ کیا وہیں تحریک کی خواتین کارکنان نے مردوں سے بڑھ کر عزم و حوصلے اور ہمت سے نامساعد حالات کا مقابلہ کیا۔ ایم کیو ایم کی حق پرستانہ جدوجہد میں خواتین نے عزم و حوصلے، ہمت اور بہادری کی ایسی مثالیں قائم کیں جن کی نظیر نہیں ملتی۔ انہوں نے کہا کہ سرکار دو عالم کا فرمان ہے کہ بیٹیوں کو زحمت نہیں بلکہ اللہ تعالیٰ کی رحمت سمجھو اور جب خواتین اور معصوم طالبات نے ایم کیو ایم اور اے پی ایم ایس او میں شمولیت اختیار کی تو نبی کریم کی یہ بات بار بار سچ ثابت ہوئی اور اللہ تعالیٰ نے ایم کیو ایم پر اپنی رحمتوں اور برکتوں کی بارش نازل فرمائی۔ یہ بات ثابت ہو چکی ہے کہ جن تحریکوں پر اللہ تعالیٰ کی رحمتوں اور برکتوں کی بارش ہوتی ہے اور خواتین مردوں کے شانہ بشانہ جراتمندانہ کردار ادا کرتی ہیں ان تحریکوں کو ظلم و تشدد اور ریاستی جبر سے ختم نہیں کیا جاسکتا۔ جناب الطاف حسین نے کہا کہ ماؤں، بہنوں اور بیٹیوں کی شرکت سے آج ایم کیو ایم کا نظریہ کراچی اور حیدرآباد سے نکل کر اندرون سندھ، صوبہ پنجاب، خیبر پختونخوا، بلوچستان، آزاد کشمیر اور گلگت بلتستان کے گاؤں گوٹھوں اور دیہاتوں میں بھی تیزی سے پھیل رہا ہے اور انشاء اللہ وہ دن دور نہیں جب ملک بھر کے مظلوم عوام ایم کیو ایم کے پرچم تلے متحد ہو کر ملک سے ظلم و جبر کے فرسودہ نظام کا خاتمہ کر دیں گے۔ جناب الطاف حسین نے شعبہ طالبات کی تمام ارکان پر زور دیا کہ وہ حصول علم پر بھرپور توجہ دیں، حصول علم کے ساتھ ساتھ ملک و قوم کے روشن مستقبل کیلئے اپنی تمام تر صلاحیتیں بروئے کار لائیں، دکھی انسانیت کی عملی خدمت کریں، والدین اور اساتذہ کا احترام کریں اور تحریک کے فکر و فلسفہ کو ملک کے گوشے گوشے میں عام کرنے کیلئے اپنا بھرپور کردار ادا کریں۔

## جرائم پیشہ دہشت گردوں کی فائرنگ سے ایم کیو ایم لیاری سیکٹر کے کارکن عمران کی شہادت پر الطاف حسین کا اظہار افسوس

لندن۔۔۔ 13، مارچ 2011ء

متحدہ قومی موومنٹ کے قائد جناب الطاف حسین نے جرائم پیشہ دہشت گردوں کے ہاتھوں ایم کیو ایم لیاری سیکٹر کے کارکن عمران کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم لیاری سیکٹر کے کارکن عمران شہید کی گینگ وار کے دہشت گردوں کی فائرنگ سے بہیمانہ قتل کا سختی سے نوٹس لیا جائے، رابطہ کمیٹی

گینگ وار کے دہشت گردوں نے اپنی کارروائیوں کے ذریعے شہر کو ریغمال بنا رکھا ہے، تاجروں، صنعتکاروں، فنکاروں

، دکانداروں سمیت زندگی کا کوئی شعبہ ان کی دہشت گردی سے محفوظ نہیں ہے

پولیس کی گینگ وار کے دہشت گردوں کی مسلح کارروائیوں پر خاموشی مجرمانہ فعل ہے اور عوام کو دہشت گردوں کے رحم و کرم پر چھوڑنے کے مترادف ہے

گینگ وار کے دہشت گردوں کی سرپرستی کر کے انہیں قتل و غارتگری کا کھلا لائسنس دیدیا گیا ہے، شہر کے گزشتہ تین چار

دنوں سے خراب حالات اور یہاں ہونے والی قتل و غارتگری اسی کا نتیجہ ہے

کراچی۔۔۔ 13 مارچ 2011ء

متحدہ قومی موومنٹ کی رابطہ کمیٹی نے گینگ وار کے مسلح دہشت گردوں کی فائرنگ سے ایم کیو ایم لیاری سیکٹر پونٹ 29 کے کارکن عمران کے بہیمانہ قتل کی سخت ترین الفاظ میں مذمت کی ہے اور مطالبہ کیا ہے کہ گینگ وار کے دہشت گردوں کی شہر میں سرپرستی اور قتل و غارتگری کا سختی سے نوٹس لیا جائے اور مسلح دہشت گردوں کے خلاف سخت ترین اور عملی کارروائی عمل میں لائی جائے۔ ایک بیان میں رابطہ کمیٹی نے کہا کہ گینگ وار کے دہشت گردوں نے اپنی کارروائیوں کے ذریعے شہر کو ریغمال بنا رکھا ہے، تاجروں، صنعتکاروں، دکانداروں سمیت زندگی کا کوئی طبقہ ایسا نہیں ہے جو ان کی غنڈہ گردی اور قتل و غارتگری کی کارروائیوں سے محفوظ ہو۔ رابطہ کمیٹی نے کہا کہ گزشتہ روز بھی ایم کیو ایم رنچھوڑ لائن سیکٹر کے کارکن کو گینگ وار کے دہشت گردوں نے اس وقت فائرنگ کر کے بیدردی سے قتل کر دیا جب وہ اپنے پان کے کیمپن پر بیٹھے ہوئے تھے جبکہ اسی طرح گزشتہ دنوں گینگ وار کے مسلح دہشت گردوں نے سرکاری سرپرستی میں صوبہ سندھ اور اس کے دارالخلافہ کراچی میں معصوم شہریوں کو اندھا دھند فائرنگ کا نشانہ بنایا اور انہیں شہید و زخمی کیا۔ رابطہ کمیٹی نے کہا کہ ایم کیو ایم کے شہر کے امن اور ملک کی سلامتی کیلئے بڑی سے بڑی قربانی دیتی آئی ہے تاہم گینگ وار کے دہشت گردوں کی جانب سے قتل و غارتگری، بھتہ خوری اور دیگر جرائم کی وارداتوں پر پولیس کی جانب سے خاموشی مجرمانہ فعل ہے اور شہریوں کو گینگ وار اور پیپلز امن کمیٹی کے دہشت گردوں کے رحم و کرم پر چھوڑنے کے مترادف ہے جس کی جتنی بھی مذمت کی جائے کم ہے۔ رابطہ کمیٹی نے کہا کہ ایسا محسوس ہوتا ہے کہ گینگ وار کے دہشت گردوں کی سرپرستی کر کے انہیں قتل و غارتگری کا کھلا لائسنس دیدیا گیا ہے اور شہر کے گزشتہ تین چار دنوں سے خراب حالات اور یہاں ہونے والی قتل و غارتگری اسی کا نتیجہ ہے۔ رابطہ کمیٹی نے کہا کہ ایم کیو ایم کسی بھی قیمت پر قتل و غارتگری کے ذریعے شہر کے امن کو داؤ پر ہرگز نہیں لگانے دے گی اور گینگ وار کے دہشت گردوں کے خلاف شہر کے عوام اور ہر شعبہ ہائے زندگی سے تعلق رکھنے والے افراد کی آواز سے آواز ملا کر چلے گی اور اس پر کسی قسم کا کوئی سمجھوتہ نہیں کریگی۔ رابطہ کمیٹی کے کارکنان و عوام سے اپیل کی کہ وہ قتل و غارتگری کی وارداتوں پر صبر کا دامن ہاتھ سے نہ چھوڑیں اور اپنے درمیان اتحاد و اتفاق کی فضا برقرار رکھ کر ماضی کی طرح شہر، ملک اور اسکے عوام کے خلاف کی جانے والی گھناؤنی سازشوں کو ناکام بنا دیں۔ رابطہ کمیٹی نے گینگ وار کے دہشت گردوں کی فائرنگ سے ایم کیو ایم لیاری سیکٹر کے کارکن عمران شہید کے بہیمانہ قتل پر تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ گینگ وار کے دہشت گردوں کی فائرنگ سے دو دن کے دوران ایم کیو ایم رنچھوڑ لائن سیکٹر کے کارکن خرم شہید اور آج ایم کیو ایم لیاری سیکٹر کے کارکن عمران کے بہیمانہ قتل کا سنجیدگی سے نوٹس لیا جائے، اس میں ملوث دہشت گردوں اور ان کے سرپرستوں کو فی الفور گرفتار کیا جائے، گینگ وار کے دہشت گردوں کی سرپرستی کا سلسلہ فی الفور بند کرایا جائے۔

ایم کیو ایم انٹرنیشنل سیکریٹریٹ لندن میں قائد تحریک جناب الطاف حسین کے والد محترم نذیر حسین مرحوم

کی 44 ویں برسی کے موقع پر فاتحہ خوانی کا اجتماع

لندن۔۔۔ 13 مارچ 2011ء

ایم کیو ایم انٹرنیشنل سیکریٹریٹ لندن میں قائد تحریک جناب الطاف حسین کے والد محترم نذیر حسین مرحوم کی 44 ویں برسی کے موقع پر فاتحہ خوانی کا اجتماع منعقد ہوا اور مرحوم کو زبردست خراج عقیدت پیش کیا گیا۔ فاتحہ خوانی کے اجتماع میں ایم کیو ایم کی رابطہ کمیٹی کے اراکین، انٹرنیشنل سیکریٹریٹ لندن کے اراکین، ایم کیو ایم یو کے شعبہ خواتین کی ذمہ داران اور کارکنان نے شرکت کی۔ بعد ازاں اجتماعی دعا کی گئی جس میں نذیر حسین مرحوم کی مغفرت، حق پرستانہ جدوجہد کی کامیابی، ایم کیو ایم کے خلاف سازشوں کے خاتمہ اور قائد تحریک جناب الطاف حسین کی درازی عمر، صحت و ندرستی کیلئے بھی خصوصی دعا کی گئیں۔

قائد تحریک جناب الطاف حسین کے والد محترم نذیر حسین مرحوم کی 44 ویں برسی ملک بھر میں منائی گئی  
اندرون سندھ، صوبہ پنجاب، بلوچستان، گلگت بلتستان اور آزاد کشمیر میں ایم کیو ایم کے دفاتر پر قرآن خوانی و فاتحہ خوانی کے اجتماعات منعقد ہوئے  
مرکزی اجتماع کراچی میں لال قلعہ گراؤنڈ عزیز آباد میں ہوا جس میں رابطہ کمیٹی کے اراکین، حق پرست وزراء، ارکان اسمبلی  
اور کارکنان نے ہزاروں کی تعداد میں شرکت کی

کراچی۔۔۔ 13 مارچ 2011ء

متحدہ قومی موومنٹ کے قائد جناب الطاف حسین کے والد محترم نذیر حسین مرحوم کی 44 ویں برسی ملک بھر میں عقیدت و احترام کے ساتھ منائی گئی۔ برسی کے سلسلے میں کراچی سمیت،  
اندرون سندھ، صوبہ پنجاب، بلوچستان، گلگت بلتستان اور آزاد کشمیر میں ایم کیو ایم کے زونل، سیکٹرز، ڈسٹرکٹ اور یونٹ دفاتر پر قرآن خوانی و فاتحہ خوانی کے اجتماعات منعقد ہوئے  
اور مرحوم کو زبردست خراج عقیدت پیش کیا گیا۔ اس سلسلے کا مرکزی اجتماع کراچی میں ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ہوا جس میں قائد تحریک  
جناب الطاف حسین کی بڑی ہمیشہ محترمہ سائرہ خاتون، ایم کیو ایم کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین کنور خالد یونس، واسع جلیل، کنور نوید جمیل،  
رضا ہارون، نیک محمد، ڈاکٹر نصرت، سلیم تاجک، کیف الواری، آنسہ ممتاز انوار، حق پرست صوبائی وزراء، حق پرست ارکان قومی و صوبائی اسمبلی، نائن زیرو کے شعبہ جات کے اراکین  
، سیکٹرز کمیٹی کے انچارج و اراکین، یونٹوں کے کارکنوں، ہمدردوں اور قائد تحریک جناب الطاف حسین کے عزیز و اقارب نے بہت بڑی تعداد میں شرکت کی۔ برسی کے اجتماع میں  
نذیر حسین مرحوم کی روح کے ایصال ثواب کیلئے قرآن خوانی کی گئی اور قرآنی آیات کے ورد کئے گئے۔ بعد ازاں اجتماعی دعا کی گئی جس میں نذیر مرحوم کے بلند درجات، حق پرست  
شہداء کی مغفرت، لواحقین کیلئے صبر جمیل، اسیر کارکنان کی رہائی، ایم کیو ایم کی حق پرستانہ جدوجہد کی کامیابی، ایم کیو ایم کے خلاف سازشوں کے خاتمے اور قائد تحریک جناب الطاف  
حسین کی درازی عمر اور صحت و تندرستی اور ناگہانی آفات سے بچاؤ کیلئے بھی خصوصی دعائیں کی گئیں۔ کراچی کی طرح نذیر حسین مرحوم کی برسی کے سلسلے میں اندرون سندھ میں ایم  
کیو ایم حیدرآباد، سکھر، میرپور خاص، نوابشاہ، ساکنگھر، ٹنڈوالہیار، گھوٹکی، جامشورو، عمرکوٹ، ٹھٹھہ، نوشہرہ فیروز، بدین، لاڑکانہ، خیرپور، شکارپور، دادو، قبر شہدادکوٹ، کشمور اور چیکب  
آباد کے زونل دفاتر، پنجاب میں ایم کیو ایم کے راولپنڈی، لاہور، ملتان، فیصل آباد، گجرانوالہ کے زونل دفاتر، بلوچستان میں ایم کیو ایم کوئٹہ زون، گلگت بلتستان زون اور آزاد کشمیر  
میں ایم کیو ایم کے زونل دفاتر پر قرآن خوانی و فاتحہ خوانی کے اجتماعات منعقد ہوئے جن میں حق پرست ارکان اسمبلی، زونل کمیٹیوں کے انچارج و اراکین، ڈسٹرکٹ کمیٹیوں کے  
انچارج و اراکین، کارکنوں اور ہمدردوں نے کثیر تعداد میں شرکت کی اور نذیر حسین مرحوم کی روح کے ایصال ثواب کیلئے قرآن خوانی و فاتحہ خوانی کی گئی اور مرحوم کو زبردست خراج  
عقیدت پیش کیا گیا۔ دریں اثناء متحدہ قومی موومنٹ کی رابطہ کمیٹی، حق پرست وزراء، ارکان قومی و صوبائی اسمبلی اور ایم کیو ایم کے ونگز اور مختلف شعبہ جات کے ذمہ داران نے پاپوش  
نگر قبرستان جا کر قائد تحریک جناب الطاف حسین کے والد محترم نذیر حسین مرحوم اور والدہ محترمہ خورشید بیگم کی قبروں پر حاضری دی اور قائد تحریک جناب الطاف حسین کی جانب سے  
پھولوں کی چادر چڑھائی۔ اس موقع پر رابطہ کمیٹی کے اراکین نے مرحومین کی ارواح کے ایصال ثواب کیلئے فاتحہ خوانی بھی کی۔

ایم کیو ایم کی جدوجہد کٹھن سفر اور قربانیوں سے عبارت رکھتی ہے شاہد لطیف، گلفر از خان خٹک

آزاد کشمیر کوٹلی میں منعقدہ جنرل ورکرز اجلاس سے ارکان رابطہ کمیٹی کا خطاب

کوٹلی۔۔۔۔۔ 13 مارچ، 2011ء

متحدہ قومی موومنٹ کی رابطہ کمیٹی کے اراکین شاہد لطیف اور گلفر از خان خٹک نے کہا ہے کہ ایم کیو ایم کی جدوجہد کٹھن سفر اور قربانیوں سے عبارت رکھتی ہے جس میں کارکنان کا  
اخلاص بنیادی اہمیت کا حامل ہے قائد تحریک الطاف حسین کا فلسفہ سندھ تک محدود نہیں رہا بلکہ، ان کے فلسفے سے متاثر ہو کر پاکستان و آزاد کشمیر کے کونے کونے سے لوگ ایم کیو ایم  
میں شامل ہو رہے ہیں۔ یہ بات انہوں نے گزشتہ روز آزاد کشمیر کوٹلی میں منعقدہ جنرل ورکرز اجلاس سے خطاب کرتے ہوئے کہی۔ اس موقع پر آزاد کشمیر قانون ساز اسمبلی میں ایم  
کیو ایم کے پارلیمانی لیڈر محمد طاہر کھوکھر، آزاد کشمیر زون کے ذمہ داران ماجد گیلانی اور اشتیاق گیلانی بھی موجود تھے۔ رابطہ کمیٹی کے ارکان نے کہا کہ انقلاب مسلسل جدوجہد اور  
استقامت کی بدولت ہی رونما ہوتا ہے۔ تحریکیں کارکنان کی ہمت و لگن اور مقصد کی بدولت ہی کامیابی سے ہمکنار ہوتی ہیں۔ آزاد کشمیر میں متحدہ قومی موومنٹ کی بڑھتی ہوئی  
مقبولیت اس بات کا مظہر ہے کہ عوام حکمران طبقے سے تنگ ہیں اور روایتی سیاست سے ان کا اعتماد اٹھ چکا ہے۔ رابطہ کمیٹی کے ارکان نے کارکنان پر زور دیا کہ وہ حق پرستی کے فکر  
و فلسفہ اور نظریے کو آزاد کشمیر کے کونے کونے میں فروغ دیں اور عوامی خدمت و عبادت سے سبھ کر انجام دیں۔ اجلاس سے ماجد گیلانی، اشتیاق گیلانی نے بھی خطاب کیا۔

گینگ وار کے دہشت گردوں کی فائرنگ سے شہید ہونے والے ایم کیو ایم کے کارکن عمران کو میوہ شاہ کے قبرستان میں سپرد خاک کر دیا گیا

نماز جنازہ اور تدفین میں رابطہ کمیٹی، تنظیمی کمیٹی، حق پرست ارکان اسمبلی اور کارکنان نے بڑی تعداد میں شرکت

کراچی۔۔۔13 مارچ 2011ء

اتوار کے روز گینگ وار کے دہشت گردوں کی فائرنگ سے شہید ہونے والے ایم کیو ایم لیاری سیکٹر کے کارکن عمران شہید کو آہوں اور سسکیوں کے درمیان میوہ شاہ کے قبرستان میں سپرد خاک کر دیا گیا۔ شہید کا جنازہ ایم کیو ایم کے پرچم میں لپٹا ہوا تھا اور ان کی نماز جنازہ مقامی مسجد میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے رکن رضا ہارون، ایم کیو ایم کراچی تنظیمی کمیٹی کے انچارج حماد صدیقی و اراکین، حق پرست ارکان اسمبلی، ایم کیو ایم لیاری سیکٹر کمیٹی کے ارکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔

**ایم کیو ایم کے سوگوار کارکنان سے رابطہ کمیٹی کی تعزیت**

کراچی۔۔۔13 مارچ 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 70 کے کارکن ریحان انجم کی والدہ محترمہ عطیہ بیگم، شاہ فیصل سیکٹر یونٹ 109 کے شہید کارکن سید ولشاد حسین کے بھائی سید صفدر حسین، ملیئر سیکٹر یونٹ 94 کے کارکن محمد سہیل کے والد محمد اقبال، ناظم آباد گلہار سیکٹر یونٹ 184 کے کارکن محمد مشکور کے والد عبدالشکور، کورنگی سیکٹر یونٹ 76 کے کارکن کاشف الدین کے والد چراغ دین، نیوکراچی سیکٹر یونٹ 134/C کے کارکن محمد بابر کے والد ہارون رشید، ایم کیو ایم دادوزون کے سیکٹر ممبر معشوق علی چانڈیو کے بھائی محمد رمضان اور شاہ فیصل سیکٹر یونٹ 103/A کے کارکن محمد آصف کی ہمیشہ شازیہ کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین)

**ہمدرد عوام اور کارکنان جاوید احمد کی والدہ محترمہ کی جلد مکمل صحتیابی کیلئے اللہ تعالیٰ کے حضور خصوصی دعائیں کریں**

لندن:۔۔۔۔13 مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم علماء کمیٹی کے انچارج جاوید احمد کی والدہ محترمہ کی علالت پر گہری تشویش کا اظہار کیا ہے اور انکی صحتیابی کیلئے دعا بھی کی ہے۔ جناب الطاف حسین نے ہمدرد عوام، ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ جاوید احمد کی والدہ محترمہ کی جلد مکمل صحتیابی کیلئے اللہ تعالیٰ کے حضور خصوصی دعائیں کریں۔

